

क्रमांक: सीएटी ०३/०८/प्रक्र.१४/इमा-२

सार्वजनिक बांधकाम विभाग  
मंत्रालय, मुंबई-४०० ०३२.  
दिनांक: १५ एप्रिल, २००८.

प्रति,

सर्व मुख्य अभियंता, सार्वजनिक बांधकाम प्रादेशिक विभाग.  
सर्व अधीक्षक अभियंता, सार्वजनिक बांधकाम मंडळ.  
सर्व कार्यकारी अभियंता, सार्वजनिक बांधकाम विभाग.

विषय:- कंत्राटदारांच्या नोंदणी नुतनीकरणाच्या प्रस्तावासंदर्भात  
कंत्राटदारांकडून आकारण्यात येणाऱ्या शुल्काबाबत...


शासनाने दिनांक २०.४.१९९८ रोजीच्या शासन निर्णयाद्वारे कंत्राटदारांच्या नोंदणी प्रकरणी करावयाच्या कार्यवाहीसंदर्भात मार्गदर्शक सूचना निर्गमित केल्या आहेत. या सूचनांमधील अर्पेडिक्स ११ बाब क्रमांक ११ अन्वये कंत्राटदारांच्या नोंदणीच्या नुतनीकरणासंदर्भात करावयाच्या कार्यवाहीबाबत सविस्तर सूचना देण्यात आल्या आहेत. या सूचनांमधील बाब क्रमांक १ अन्वये कंत्राटदारांना नोंदणी नुतनीकरणासाठी त्यांची जुनी नोंदणी समाप्त होण्याआधी ३ महिने प्रस्ताव शासनाकडे सादर करणे आवश्यक असल्याचे निश्चित करण्यात आले आहे. तसेच सदर प्रस्ताव सादर करतानाच ठेकेदारांनी नोंदणी शुल्क विहित नियमानुसार भरणे क्रमप्राप्त आहे. ठेकेदारांनी नोंदणी शुल्काचा भरणा केल्याशिवाय त्यांच्या नोंदणी नुतनीकरणाच्या प्रस्तावासंदर्भात कार्यवाही करणे शासनाच्या नियमानुसार योग्य नाही.

२. शासनाकडे कंत्राटदारांच्या विविध संघटनांकडून त्यांच्या नोंदणी प्रकरणी सर्व कागदपत्रांच्या पूर्तता झाल्याशिवाय नोंदणी शुल्क स्वीकारले जात नसल्याच्या तक्रारी करण्यात आल्या आहेत. त्यामुळे कंत्राटदारांना त्यांनी त्यांचे नोंदणी प्रकरण ३ महिन्यांपूर्वी सादर केलेले असूनदेखील केवळ नोंदणी शुल्क क्षेत्रिय कार्यालयांमार्फत वेळेत न स्विकारल्यामुळे नोंदणी नुतनीकरण मिळत नसल्याचे दिसून येते ही बाब योग्य नाही.

३. वरील सर्व बाबींचा विचार करता उपरोक्त परि.क्र.१ मध्ये नमूद केल्याप्रमाणे कंत्राटदारांच्या नोंदणी प्रकरणी त्यांचा अर्ज प्राप्त होतानाच नोंदणी शुल्क प्राप्त करून घेणे आवश्यक आहे. कंत्राटदारांकडून नोंदणी शुल्क भरून घेतल्याशिवाय त्यांच्या नोंदणी अथवा नोंदणी नुतनीकरणासंबंधात कोणतीही कार्यवाही क्षेत्रिय कार्यालयांमार्फत करण्यात येऊ नये. या संदर्भात सर्व क्षेत्रिय कार्यालयांनी उपरोक्त सूचनांनुसार तसेच ठेकेदारांच्या नोंदणी प्रकरणी शासनाने वेळोवेळी निर्गमित केलेल्या मार्गदर्शक सूचनांचा अवलंब करून कार्यवाही करणे आवश्यक आहे. यांची नोंद घेण्यात यावी.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक (२००८०४१५१३११३४००१) असा आहे.

महाराष्ट्राचे राज्यपाल यांच्या आदेशानुसार व नांवाने,

  
( वि.सं.रघोजीवार )  
अवर सचिव (इमारती)